



# SKRÁ YVIR **LANDSVEGIR**

# KUNNGERÐ UM LANDSVEGASKRÁ:

Við heimild í § 1, 3. og 4. pkt. í lögtingslóg nr. 51 frá 25. juli 1972 um landsvegir verður ásett:

**§ 1.** Vegastrekkini, sum eru ásett í §§ 2–11, eru at rokna sum landsvegir.

## Suðuroy

**§ 2.** Frá omankeyringini til Pollin í *Sumba* gjøgnum Sumbiartunnilin vestan fyri Lopra til vegamótið við Báraldarbakka í *Vági* við hesum teyllum:

- 1) Úr Lopransdali eftir gamla Sumbiarvegnum um Hestin til vegamótið út í Akrabyrgi.
- 2) Úr gamla Sumbiarvegnum til mótið millum lendingarvegin og vegin yvir í Hamrabyrgi í *Víkarbyrgi*.
- 3) Úr Lopransdali til árika Akratanga á *Økrum*.
- 4) Vestanífrá til marknagarðin í Ónavík í *Lopra*.

**Stk. 2.** Frá markinum millum millum Tofta- og Neshaga í *Vági* um *Øravík*, *Trongisvág* og *Hvalba* til ána í Hvilvt í *Sandvík* við hesum teyllum:

- 1) Til *Nes*, *Vági*.
- 2) Sunnanífrá til vegin niðan á Heyggj í *Porkeri*.
- 3) Norðanífrá til vegamótið við kirkjuna í *Hovi*.
- 4) Til Kirkjuá í *Fámjin*.
- 5) Til samferðsluhavnina í Suðuroy.
- 6) Til portrið í Fitjabyrgi í *Nesi*, *Hvalba*.

**Stk. 3.** Frá grótbrotinum á *Tvøroyri* út á Bø til ána á Hamri í *Froðba*.

## Sandoy

**§ 3.** Frá samferðsluhavnini í *Skopun* um *Sand* og Húsavík til Dalsá í *Dali* við hesum teyllum:

- 1) Til vendiplássið við skúlan á *Skarvanesi*.
- 2) Til vegin niðan Gerðabrekku í *Skálavík*.
- 3) Vestanífrá til nýggju brúnna um Stóra í *Húsavík*.

## Vágar

**§ 4.** Frá Dalsá í Gásadali oman fyri bygdina í Bø til vestara endan á nýggja skúlavegnum í *Sørvági* við teymi eystanífrá til vendiplássið á vegnum oman til *Bíggjar*.

**Stk. 2.** Frá Blindtarminum í *Sørvági* til Lambá í *Miðvági* við hesum teyllum:

- 1) Til farstøðina við *Vága Floghavn*.
- 2) Inn til gamla landsvegin á *Vatnsøyrum*.

**Stk. 3.** Frá vestara vegnum til havnarlagið í *Miðvági* um *Sandavág* til *Oyrargjógv*.

## Streymoy

**§ 5.** Frá Vestara Ringvegnum í *Havn* til ferjuleguna á Gomlurætt við hesum teyllum:

- 1) Úr vegamótinum við Tróndarheygg um *Velbastað* til niðaru brúnna um *Syðradalsá* í *Syðradali*.
- 2) Úr vegamótinum oman fyri ferjuleguna á Gomlurætt til miðjuna á nýggja parkeringsøkinum við lendingina í *Kirkjubø*.

**Stk. 2.** Frá Eystara Ringvegnum í *Havn* eftir Hvítanesvegnum um *Sund* gjøgnum Kollfjarðartunnilin um *Kollafjørð*, *Hósvík*, *Áirnar*, *Hvalvík*, *Streymnes*, *Nesvík*, *Langasand* og *Haldarsvík* til Stóra í *Tjørnuvík* við hesum teyllum:

- 1) Til túnið við gomlu royndarstøðina í *Hoyvík*.
- 2) Til vegristina í vegnum oman á *Hvítanes*.
- 3) Um *Kaldbaksbotn* til vestara hornið á garðinum um hús Johan Mohr Reinerts á Bø í *Kaldbak*.
- 4) Um *Oyrareingir* til Tríggjaráir á *Signabø*.
- 5) Gjøgnum *Hvalvík* til vendiplássið heiman fyri húsini á Kvíggjarhamri í *Saksun* og frá hesum teymi til vendiplássið á endanum á vegnum fram við *Svartá*.

**Stk. 3.** *Oyggjarvegurin* frá Norðara Ringvegnum í *Havn* til vegamótið við Hvilvt í *Kollfjarðardali* við teymi til ána norðan fyri bygdina í *Norðradali* og frá hesum teymi til Marknaá á *Ytru Fløtum*.

**Stk. 4.** Frá rundkeyringini í *Kollfjarðardali* um *Leynar* og *Stykkkið* til Fossá í *Vestmanna* við hesum teyllum:

- 1) Gjøgnum *Leynar* til Mataránna á *Skælingi*.
- 2) Sunnanífrá til Úlvsá í *Kvívík*.
- 3) Til vendiplássið uttan fyri skúlan á *Válinum*.

## Streymoy – Eysturoy

§ 6. Frá vegnum í Nesvík eftir brúnni um Streymin og gjøgnum Norðskálatunnilin oman til vegin millum Fjarða við hesum teyllum:

- 1) Til Djúpagarðsá sunnan fyri Oyri.
- 2) Til íbindingina við Mýraveg við Norðskála.

## Eysturoy

§ 7. Frá rundkoyringini oman fyri Norðskála um Ljósá til vestara hornið á kirkjugarðinum á Eiði við teymi til Brúaráir norðan fyri Norðskála.

Stk. 2. Frá vegnum oman fyri Eiði um Funning til vegamótið í Funningsfirði við hesum teyllum:

- 1) Til Dalá við Gjógv.
- 2) Til niðaru brúnna um Stóra í Funningi.

Stk. 3. Frá Sandá á Selatrað um Morskranes, Kolbanargjógv og eftir nýggja vegnum um Strendur til Gjógvará á Skála.

Stk. 4. Frá ovaru brúnni um Kumlá á Skála eftir ovara vegnum gjøgnum bygdina Skálafjørð til vegin millum Fjarða.

Stk. 5. Frá Stóra í Elduvík um Funningsfjørð, Undir Gøtueiði, Skipanes, Søldarfjørð,

Lambareiði og til Glyvragjógv á Glyvrum við hesum teyllum:

- 1) Til endan á vegnum norðuri á Forum í Oyndarfirði og frá hesum teymi til vendiplássið úti á Høvdini á Hellunum.
- 2) Til Stóra í Lamba.

Stk. 6. Frá gilinum á Líðarenda á Nesi eftir niðaru vegnum um Toftir, Saltnes og Runavík til Skotá í Æðuvík við hesum teyllum:

- 1) Til skúlan í Rituvík.
- 2) Til vegin á Nesi.

Stk. 7. Frá vegamótinum á Krossi innan fyri Søldarfjørð um Gøtugjógv og Kambsdal til Gjógvará í Fuglafirði við hesum teyllum:

- 1) Norðanifrá til busssteðgiplássið í Syðrugøtu.
- 2) Sunnanifrá til Eiðisá í Norðragøtu.
- 3) Gjøgnum Leirvíkartunnilin eftir niðara vegi til kirkjugarðsvegin í Leirvík.

## Kalsoy

§ 8. Frá samferðsluhavnini á Syðradali eftir niðara vegi um Húsar til parkeringsøkið við skúlan á Trøllanesi við hesum teyllum:

- 1) Til gjónna á Syðradali.
- 2) Brúnna um Áargil undir Brekku í Mikladali.

## Borðoy, Kunoy og Viðoy

§ 9. Frá havnarmerkinum í Klaksvík um Ánir og Strond eftir byrgingini um Haraldssund og gjøgnum Kunoyartunnilin til Myllá í Kunoyar bygd við teymi til Myllá í Haraldssunds bygd.

Stk. 2. Frá rundkoyringini við tekniska skúla í Klaksvík niðan í Oyravegin til vendiplássið úti á Norðoyri.

Stk. 3. Frá Ánavegnum í Ánunum um Depil, Norðdepil og Hvannasund og eftir Nýggjavegi um Heygar til Løksá á Viðareiði við hesum teyllum:

- 1) Til Stóra í Ánafirði.
- 2) Til Toftá á Norðtoftum.
- 3) Til Matará í Múla.

## Svínoy

§ 10. Frá brúnni um Eiðisá á Svínoyareiðinum til SEV-tornið í Svínoyar bygd.

## Fugloy

§ 11. Frá túninum á Veggi á Kirkju til Húsá í Hattarvík.

§ 12. Endar vegur við á, gil ella gjógv, hoyrir brúgvín við til landsvegin.

Endar verður við vendipláss, busssteðgipláss ella parkeringsøki, og annað ikki er tilskilað, hoyra tey við til landsvegin.

§ 13. Henda kunngerð kemur í gildi dagin eftir, at hon er kunngjørd. Samstundis fer úr gildi kunngerð nr. 122 frá 20. juni 1997 um landsvegaskrá.